
Nirveda Taravali

నిర్వేదతారావలీ

Document Information



Text title : Nirveda Taravali

File name : nirvedatArAvalI.itx

Category : vishhnu

Location : doc_vishhnu

Author : kaushikaraNgaAthasUri

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



నిర్వేదతారావలీ



తర్కేషు కర్కశతరాపి మదీయవాణీ నైవోజహాతి మృదుతాం కవితాప్రసజ్గే ।
దంష్ట్రాగ్రముద్భటసురారిగిరీన్ద్రభేది కాంతాధరే నరహారేః సుకుమారమేవ ॥ ౧॥

కదా వా సుస్నాతో జలనిధిసుతానాథవరణ-
ద్వయామ్భోజశ్రద్ధాసురసరితి శుద్ధాత్మహృదయః ।
దుహానం నిర్వాణం వసుతిలకమష్టాక్షరమనుం
ముదా జాపాజ్ఞాపం నిమిషమివ నేష్యామి దివసాన్ ॥ ౨॥

కదా వా నిర్లజ్జం సుఖతదితరే చాపి తులయన్
సమో నిన్దాస్తుత్యోరపి కలితశీతోష్ణసహనః ।
ప్రకృత్యేవోన్మత్తో దనుజరిపునామాని బహుధా
జపశ్చుణ్ణ్యన్ గాయన్ నిమిషమివ నేష్యామి దివసాన్ ॥ ౩॥

కదా వా సమ్మోహాన్ విషయజనితాన్ బుద్బుదనిభాన్
ధిగిత్యేతానల్పాన్ జడజనమనోమోహనఫలాన్ ।
పరిత్యజ్య ప్రాజ్ఞైర్మురరిపుపదాబైకశరణైః
పరిష్వక్తః సుఖ్యన్ నిమిషమివ నేష్యామి దివసాన్ ॥ ౪॥

కదా వా సంసర్గం పరమపురుషధ్యానవిముఖైః
సుఖభ్రాన్త్యా పజ్జే మహతి నిపతద్భిః పరిహరన్ ।
సతాం సక్తాజ్ఞానన్నథ చ హరిదాస్యైకవిభవం
స్వమాత్మానం హృష్యన్ నిమిషమివ నేష్యామి దివసాన్ ॥ ౫॥

కదా వా దీనోఽపి ప్రబలదనుజారాతిచరణ-
ద్వయామ్భోజశ్రద్ధాకవచఖచితాజ్ఞో గతభయః ।
అపేహి త్వం దూరం యమభట వృథా తే ప్రహరణం
మయీతి వ్యాక్రోశన్ నిమిషమివ నేష్యామి దివసాన్ ॥ ౬॥

కదా వా సత్కర్మాణ్యనుదినముదారేణ మనసా
యథాశక్త్యాతిష్ఠన్ హరిచరణయోర్విత్పలః ।

సుధీభిస్త్రయ్యస్తప్రవణమతిభిః సాధు విమృశన్
 గురూణాం శ్రీసూక్తిర్నిమిషమివ నేష్యామి దివసాన్ || ౭ ||
 కదా వా వేతాలీం ద్రుహిణశతపూర్ణాయురవధిం
 వివేకం ధున్వానాం విఫలధనచింతాం విజహతి |
 నవాదర్శస్వచ్ఛే మమ మనసి నాథే ప్రతిఫల-
 త్యమన్దానన్దోఽహం నిమిషమివ నేష్యామి దివసాన్ || ౮ ||
 కదా వా దావాగ్నేర్మృగ ఇవ హరిద్వేషిజనతా-
 ముఖాలోకాద్ భీతో భగవదనుభూత్యాహితహృదామ్ |
 సతాం తు ప్రేక్షాతః కువలయదృశాం కాముక ఇవ
 ప్రహర్షాదున్మత్తో నిమిషమివ నేష్యామి దివసాన్ || ౯ ||
 కదా వా జిత్వారీన్ షడపి పరవృత్త్యాహమసతాం
 కథాయాముత్తీర్ణో నిపుణగణనాం ప్రాగివ తతః |
 సతామేవ ప్రాప్తస్త్రిదశమహితైర్దాస్యవిభవై-
 రమీషాం నిర్విష్టైర్నిమిషమివ నేష్యామి దివసాన్ || ౧౦ ||
 కదా వా ఘోరేభ్యో జఠరపిఠరాపూరణకృతే
 కృతేభ్యః పాపేభ్యో నిరయజనకేభ్యోఽతిచకితః |
 హరే లక్ష్మీకాన్త ద్విరదవరబన్ధో మధురిషో
 దయస్యేత్యాక్రోశన్ నిమిషమివ నేష్యామి దివసాన్ || ౧౧ ||
 కదా వా కాన్తారే విషమవిషయాభ్యే తత ఇతో
 యథేచ్ఛాసజ్ఞాసర్పాత్ కథమపి నివర్త్యాఙ్ఘ్రియుగలే |
 మురారేరాలానే హృదయమురుదన్తావలమిమం
 నిరున్దన్ నిష్పన్దం నిమిషమివ నేష్యామి దివసాన్ || ౧౨ ||
 కదా వా మాంసాస్పృజ్యయవపుషి సమ్ప్రోషితరుచి-
 స్తటిత్కల్పే స్వల్పే త్రిదశనిలయోత్థేఽపి చ సుఖే |
 మహానన్దబ్రహ్మానుభవకుతుకీ కాలగణనా-
 సమాసక్తో నిత్యం నిమిషమివ నేష్యామి దివసాన్ || ౧౩ ||
 కదా యా కామాద్వైరనుపహతచిత్తేన మురజిత్-
 పదైకాలమ్బేన ప్రశమనిధినా కేనచిదిహ |
 క్వచిజ్జష్టే దేశే కృతవసతిరన్యానధిగతే

తదీయైః సంలాపైర్నిమిషమివ నేష్యామి దివసాన్ ॥ ౧౪ ॥

కదా వా నాధైకప్రవణహృదయేషు త్రికరణైః
స్వసత్తాలోపాదేర్జనితమపరాధం పరిహరన్ ।

ప్రభోరాజ్ఞానేతోః సకృదపి మహానిగ్రహాఫలాద్
విభేదాత్ సన్త్రస్తో నిమిషమివ నేష్యామి దివసాన్ ॥ ౧౫ ॥

కదా వా ఖణ్డేన్దుప్రతిమనఖరేఖాంశులహరీ-
పరీవాహైః శశ్వన్మనసి విమలైః జ్ఞలితమలః ।

గలతస్మోహాశ్రు ప్రకటపులకం చాపి చరణౌ
హరేర్ధ్యాయన్ధ్యాయం నిమిషమివ నేష్యామి దివసాన్ ॥ ౧౬ ॥

కదా వా కంసారేశ్చరణపరిచర్యాప్రణయినాం
సతాం సక్లం లభ్యా సుకృతపరిపాకైకసులభమ్ ।

పవిత్రం చిత్రం తచ్ఛ్చరితమమృతస్యన్దసుభగం
తతః శ్రావంశ్రావం నిర్మిషమివ నేష్యామి దివసాన్ ॥ ౧౭ ॥

కదా వా కాలిన్దీతటపరిసరే వేణునినదైః
పవిత్రే సుత్రామప్రభృతిమహితే వల్లవశిశోః ।

జనిత్వా బన్ధూకో వకులవిటపీ వాధ కుటజ-
స్త్రిభిస్తాపైస్సక్తో నిమిషమివ నేష్యామి దివసాన్ ॥ ౧౮ ॥

కదా వా గోపీనాం కరకమలసంవాహనవిధి-
క్షమం శ్రుత్యన్వేషు ప్రథితవిభవం వల్లవశిశోః ।

పదామ్భోజం శ్రీమద్విజయరథభూషాయితమహం
హృది ప్రేక్షా రున్ధన్ నిమిషమివ నేష్యామి దివసాన్ ॥ ౧౯ ॥

కదా వా సన్త్రస్తో విషమవిషయాహీన్ద్రపటలాత్
పుమాంసం ప్రాచీనం రవికులనరేన్ద్రం శరణయన్ ।

అయే పాహి స్వామిన్ సకృదవనతత్రాణకుతుక
ప్రసీదేతి క్రోశన్ నిమిషమివ నేష్యామి దివసాన్ ॥ ౨౦ ॥

కదా వా సామోదైర్మరకతశిలాభజసుభగై-
ర్వనాత్ స్వేనానీతైస్తులసిదలపృన్దైరభినవైః ।

సమభ్యర్చ్య శ్రీమద్రఘుపతిపదత్రాణయుగలం
దధానో మూర్ధ్నాహం నిమిషమివ నేష్యామి దివసాన్ ॥ ౨౧ ॥

కదా వా సదస్వత్తో జగతి గణసీయో ధురి సతాం

స్థిరప్రజ్ఞః శ్రీమాన్ భరత ఇవ సన్త్యజ్య మమతామ్ ।

గృహారామక్షేత్రాదిషు రఘుపతేస్తాని చరణే

సమర్వ్య స్వస్థోఽహం నిమిషమివ నేష్యామి దివసాన్ ॥ ౨౨॥

కదా వా గభీర్భరే ప్రకృతిమరుకాంతారజరే

వృథా యాతాయాతైః శ్రమమధిగతః కేవలమహమ్ ।

గుణారామే రామే సకలసులభాయాం గురుకృపా-

సుధావాప్యాం మజ్జన్ నిమిషమివ నేష్యామి దివసాన్ ॥ ౨౩॥

కదా వా వైదేహీరమణచరణన్యాససుభగే

మరుత్పోతాక్రావై మహతి సరయూరోధసి వసన్ ।

మనుం శ్రీరామేతి ప్రణతజనచింతాసురతరుం

జపఞ్చశ్వద్ భక్త్యా నిమిషమివ నేష్యామి దివసాన్ ॥ ౨౪॥

కదా వా సాకేతే సకలజగదంహః ప్రశమనం

రజః స్రస్తం వీధ్యాం రఘుకులపతేరఙ్ఘ్రిజలజాత్ ।

ప్రతీకేష్వాలిమ్పన్ నిటిలభువి కుర్వేంశ్చ తిలకం

వహన్ మూర్ధ్నా ధన్యో నిమిషమివ నేష్యామి దివసాన్ ॥ ౨౫॥

కదా వా సాకేతే రథచరణశఙ్ఖజ్ఞుశయవ-

ధ్వజామ్భోజచ్ఛత్రాఙ్ఘ్రితచరణముద్రాపరిచయైః ।

ప్రతోల్యాం పుణ్యాయాం రఘుకులసుధాంశోః పరిలుతన్

సురేన్ద్రైర్లాలోఽహం నిమిషమివ నేష్యామి దివసాన్ ॥ ౨౬॥

కదా వా రక్తామ్భోరుహదలసువర్ణాఙ్గులితలం

నమన్ నాకేణీమకుటమణిరోచిఃశబలితమ్ ।

పదం సీతాజానేః కనకమయపీఠే వినిహితం

దృశా సాక్షాత్కర్వన్ నిమిషమివ నేష్యామి దివసాన్ ॥ ౨౭॥

కదా వాపాదాగ్రం రఘుతిలకమాచూడముచితై-

రనరైర్లావణ్యైరివ విలసితం భూషణగణైః ।

చిరం దర్శన్తర్కం ప్రమదభరనిఃష్పన్దనయనః

కృతార్థమృన్యోఽహం నిమిషమివ నేష్యామి దివసాన్ ॥ ౨౮॥

ఇతి శ్రీకౌశికరఙ్గనాథసూరికృతా నిర్వేదతారావలీ సమాప్తా ।

స్తోత్రసముచ్చయః ౨ (౬౩)

The nirvedatArAvalI (63) is a fine specimen of devotional lyric expressing the yearning of the devotee to be constantly engaged in the service of the Lord repeating his names.

Proofread by Rajesh Thyagarajan



Nirveda Taravali

pdf was typeset on June 29, 2023



Please send corrections to sanskrit@cheerful.com

